

अनुसूचित जाती व नवबौध्द घटकातील महत्वाच्या स्थळांचा विकास करणे याअंतर्गत पुरी ता.गंगापूर, जि.औरंगाबाद येथे डॉ.बाबासाहेब आंबेडकर मेडिटेशन व रिसर्च सेंटर बांधकामाकरीता निधी मंजूर करणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक : स्वंसेअं-२०१७/प्र.क्र.१९९/बांधकामे
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई- ४०० ०३२
दिनांक : ०६ मार्च, २०१८.

वाचा :-

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/ बांधकामे, दि.१६/१२/२०१५.
- २) आयुक्त, समाजकल्याण आयुक्तालय, पुणे यांचे पत्र क्र. सकआ/ मावक/ऐति.स्थळे/प्रसेसजु २०१७-१८/का-१२/१५२०, दि.१८/१०/२०१७.
- ३) सामाजिक न्याय व विशेष सहाय्य विभाग शासन पत्र, क्र. बैठक-२०१७/ प्र.क्र.३६२/ बांधकामे, दि.०२/११/२०१७ चे इतिवृत्त.

प्रस्तावना :-

अनुसूचित जाती व नवबौध्द घटकातील मान्यवर व्यक्तींची स्मारक बांधणे तसेच महत्वाच्या सांस्कृतिक व ऐतिहासीक स्थळांचा विकास करण्याच्या दृष्टीने स्वयंसेवी संस्थांना अनुदान मंजूरकरण्या विषयीचे निकष मार्गदर्शक तत्वांना संदर्भ क्र. १ येथील शासन निर्णयान्वये मान्यता देण्यात आली आहे. सदर शासन निर्णयात नमूद करण्यात आलेल्या विहित कार्यपद्धती नुसार संदर्भ क्र. २ येथील पत्रान्वये, आयुक्त, समाजकल्याण आयुक्तालय, पुणे यांनी पुरी ता.गंगापूर, जि.औरंगाबाद येथे डॉ.बाबासाहेब आंबेडकर मेडिटेशन व रिसर्च सेंटर बांधकामाकरीता सादर करण्यात आलेला रु. २,४०,००,०००/- (दोन कोटी चाळीस लाख फक्त) इतक्या खर्चाचा प्रस्ताव मान्यतेसाठी शासनास सादर केला आहे. सदर अंदाजपत्रकात डॉ.बाबासाहेब आंबेडकर मेडिटेशन व रिसर्च सेंटर बांधकाम करणे प्रस्तावित आहे. अंदाजपत्रक उपविभागीय अभियंता, सार्वजनिक बांधकाम उपविभाग, औरंगाबाद यांनी तयार केले असून कार्यकारी अभियंता, सार्वजनिक बांधकाम (प) विभाग, औरंगाबाद यांनी साक्षांकित केले आहे.

मा.मंत्री, (सा.न्या.व वि.स.) यांच्या अध्यक्षतेखाली गठीत समितीच्या दि. २७.०९.२०१७ रोजी झालेल्या बैठकीत सदर प्रस्तावास तत्वतः मान्यता देण्यात आली होती. तदनुषंगाने सार्वजनिक बांधकाम विभागाने परिगणित केलेल्या सदर प्रस्तावाच्या रु. २,६९,६९,८५३/- (रुपये दोन कोटी एकोणसत्तर लाख एकोणसत्तर हजार आठशे त्रेपन्न फक्त) इतक्या खर्चाच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

आयुक्त, समाजकल्याण आयुक्तालय, पुणे यांनी पुरी ता.गंगापुर जि.औरंगाबाद येथे डॉ.बाबासाहेब आंबेडकर मेडिटेशन व रिसर्च सेंटर बांधकामाच्या रु. २,४०,००,०००/- इतक्या रकमेचे अंदाजपत्रक सार्वजनिक बांधकाम विभागाकडे सादर केले होते. त्यानुसार सार्वजनिक बांधकाम विभागाने परिगणित केलेल्या सुधारित रक्कम रु.२,६९,६९,८५३/- (रुपये दोन कोटी एकोणसत्तर लाख एकोणसत्तर हजार आठशे त्रेपन्न फक्त) इतक्या रकमेच्या अंदाजपत्रकास खालील अटीच्या अधीन राहून, या शासन निर्णयान्वये प्रशासकीय मान्यता देण्यात येत आहे. एकूण अंदाजपत्रकीय खर्चामध्ये शासनाचा हिस्सा ९० टक्के इतका व संबंधित संस्थेचा हिस्सा १० टक्के इतका असेल. :-

- १) प्रत्यक्ष काम सुरु करण्यापुर्वी जागेचा ताबा संस्थेकडे असल्याची खातरजमा करण्यात यावी.
- २) सदर कामांचे नकाशे उपमुख्य वास्तुशास्त्रज्ञ, सार्वजनिक बांधकाम विभाग, औरंगाबाद यांचेकडून मंजूरी प्राप्त करून घेण्यात यावे.
- ३) सदर कामाचा खर्च सन २०१७-१८ मधील उपलब्ध निधीतून भागवावा.

२. संदर्भ क्र. १ येथील शासन निर्णयात नमूद मार्गदर्शक तत्वांचे पालन करून पुरी ता.गंगापूर, जि.औरंगाबाद येथे डॉ.बाबासाहेब आंबेडकर मेडिटेशन व रिसर्च सेंटर बांधकामाच्या प्रकल्पावर संनियंत्रण ठेवण्याची जबाबदारी सदर शासन निर्णयान्वये गठीत करण्यात आलेल्या जिल्हास्तर समितीची राहिल. वर नमूद सर्व अटी भिमशक्ती विचारमंच, भावसिंगपूरा, औरंगाबाद यांना मान्य असल्याबाबत करारपत्र करून घ्यावे. शासनाच्या वतीने करारपत्रावर सही करण्यासाठी विभागीय समाजकल्याण अधिकारी, औरंगाबाद यांना प्राधिकृत करण्यात येत आहे. सहाय्यक आयुक्त, समाजकल्याण, औरंगाबाद यांनी प्रकल्पाच्या बांधकामाच्या सद्यःस्थितीचा त्रैमासिक अहवाल आणि वितरीत केलेल्या निधीचे उपयोगिता प्रमाणपत्र शासनास व आयुक्त, समाजकल्याण, पुणे यांना वेळीच सादर करण्याची दक्षता घ्यावी.

३. सदर बांधकामावरील खर्च हा मागणी क्र.एन-३, २२२५-अनुसूचित जाती, अनुसूचित जमाती व इतर मागासवर्गीय व अल्पसंख्यांक यांचे कल्याण, ०१- अनुसूचित जातीचे कल्याण, ८००-इतर खर्च, पंचवार्षिक योजनांतर्गत योजना-राज्य योजनांतर्गत योजना (०५), स्वयंसेवी संस्थांना सहाय्यक अनुदाने (०५)(०२), स्वयंसेवी संस्थांना सहाय्यक अनुदाने (वि.घ.यो.) (२२२५ ३६३६), ३१ - सहाय्यक अनुदाने (वेतनेतर) (योजनांतर्गत-दत्तमत्त) या लेखाशीर्षाखाली सन २०१७-१८ या वर्षात मंजूर अर्थसंकल्पीय तरतूदीतून भागविण्यात यावा.

४. सदर योजनेअंतर्गत आयुक्त, समाजकल्याण, महाराष्ट्र राज्य, पुणे यांना नियंत्रक, आहरण व संवितरण अधिकारी म्हणून घोषित करण्यात येत आहे. तसेच योजनेअंतर्गत मंजूर निधीचे वितरण हे संदर्भ क्र.

१ येथील शासन निर्णयातील परिच्छेद २ (२) मध्ये नमूद अटीच्या अधीन काटेकोरपणे करण्याची जबाबदारी आयुक्त, समाजकल्याण, पुणे यांची राहिल.

५. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक सांकेतांक क्र. २०१८०३०७११२०५८३१२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल कों.आहिरे)

अवर सचिव, महाराष्ट्र शासन

प्रत,

- १) आयुक्त, समाजकल्याण, पुणे.
- २) उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
- ३) मुख्य अभियंता, सार्वजनिक बांधकाम मंडळ, औरंगाबाद.
- ४) अधीक्षक अभियंता, सार्वजनिक बांधकाम मंडळ, औरंगाबाद.
- ५) कार्यकारी अभियंता, सार्वजनिक बांधकाम मंडळ, औरंगाबाद.
- ६) महालेखापाल महाराष्ट्र १/२ (लेखापरीक्षा/लेखाअनुज्ञेयता), मुंबई/नागपूर.
- ७) प्रादेशिक उपायुक्त, समाजकल्याण विभाग, औरंगाबाद.
- ८) सहायक आयुक्त, समाजकल्याण, औरंगाबाद.
- ९) जिल्हाकोषागार अधिकारी, औरंगाबाद.
- १०) अध्यक्ष/सचिव, भिमशक्ती विचारमंच, भावसिंगपूरा, औरंगाबाद.
- ११) निवडनस्ती.